




लविवि ने बीटेक आर्टिफिशियल इंटेलीजेंस में बढ़ाई 60 सीटें

संवाद न्यूज एजेंसी

लखनऊ। लखनऊ विश्वविद्यालय के इंजीनियरिंग संकाय में विद्यार्थियों को नए सत्र में अधिक सीटों पर प्रवेश का अवसर मिलेगा। यहां बीटेक इन कंप्यूटर साइंस एंड इंजीनियरिंग (आर्टिफिशियल इंटेलीजेंस) के पाठ्यक्रम में 60 सीटें बढ़ाई गई हैं। इंजीनियरिंग संकाय की फैकल्टी बोर्ड की बैठक में भी इस प्रस्ताव को मंजूरी दे दी गई है।

लविवि के नवीन परिसर स्थित इंजीनियरिंग विभाग में शिक्षक और प्लेसमेंट कोऑर्डिनेटर डॉ. हिमांशु पांडेय ने बताया कि बैठक में संकाय स्तर पर आर्टिफिशियल इंटेलीजेंस विभाग की स्थापना करने के प्रस्ताव को भी स्वीकृति दी गई। यहां हाल ही में दो एआई लैब स्थापित की गई हैं, जिनकी मदद से विद्यार्थी उन्नत तकनीक सीख पाएंगे।

अभी तक बीटेक इन कंप्यूटर साइंस एंड इंजीनियरिंग (आर्टिफिशियल इंटेलीजेंस) में 120 सीटें थीं। इसमें 60 सीटें बढ़ने पर यह संख्या 180 हो जाएगी, जिससे अधिक विद्यार्थी दाखिला ले पाएंगे। नए सत्र से इसमें प्रवेश के लिए प्रक्रिया शुरू कर दी जाएगी।

पहले थीं 120 सीटें, नए सत्र से 180 सीटों पर होंगे प्रवेश

10 कोर्स के परिणाम जारी

लखनऊ। लविवि ने मंगलवार को विपम सेमेस्टर परीक्षा के तहत स्नातक व परास्नातक के 10 विषयों का परिणाम जारी कर दिया। परीक्षा नियंत्रक विद्यानंद त्रिपाठी ने बताया कि बीबीके एनईपी रिन्यूबल एनर्जी व सॉफ्टवेयर डेवलपमेंट और बीएससी एनईपी के पांचवें सेमेस्टर, बीबीके एनईपी, बीबीए एनईपी टूरिज्म एंड हॉस्पिटैलिटी, एमएससी पर्यावरणीय अध्ययन, रिन्यूबल एनर्जी और एमए कंपोजिट हिस्ट्री व अरब कल्चर के प्रथम सेमेस्टर, बीसीए एनईपी कंप्यूटर एप्लीकेशन के तृतीय सेमेस्टर का भी परीक्षाफल घोषित किया गया है। (संवाद)

■ लविवि में 75 विद्यार्थियों ने किया रक्तदान : लविवि व केयर टुडे फंड ने मंगलवार को रक्तदान शिविर लगाया। इसमें 65 से ज्यादा छात्र-छात्राओं ने रक्तदान किया। इस दौरान एनसीसी ऑफिसर कमांडर प्रो. डॉ.के सिंह, लेफ्टिनेंट डॉ. रजनीश यादव, कुलपति प्रो. आलोक कुमार राय, प्रति कुलपति प्रो. मनुका खन्ना आदि मौजूद रहे।

i-NEXT PAGE 3

एलयू में स्मार्ट क्लास होगी और एडवांस्ड !

GOOD NEWS

एआई लैब के अलावा स्टूडेंट्स को मिलेगी नई कंप्यूटर लैब



LUCKNOW (4 March): एजुकेशन में डिजिटलाइजेशन आज के समय की मांग है. स्टूडेंट्स का टेक्नोलॉजी के साथ अपग्रेडेड होना, उनके प्चर के लिए जरूरी है. इसी को ध्यान में रखते हुए लखनऊ यूनिवर्सिटी के सेंकेड कैम्पस में इंस्टीट्यूट ऑफ मैनेजमेंट साइंसेज (आईएमएस) में स्मार्ट क्लासेज को और भी एडवांस किया जा रहा है, जिससे स्टूडेंट्स इफेक्टिव तरीके से पढ़ाई कर पाएंगे.

बढ़ेगी इफेक्टिवनेस

आईएमएस डायरेक्टर प्रो. विनीता काकर ने बताया, स्टूडेंट्स के लिए स्मार्ट क्लासेज की व्यवस्था पहले से थी, लेकिन अब हम 4 से 5 क्लासेज में सेंट्रलाइज्ड डिस्प्ले यूनिट भी एड करने जा रहे हैं, जिससे स्टूडेंट्स की लर्निंग और भी इफेक्टिव बनेगी. इसके साथ ही, इन क्लासरूम में हर स्टूडेंट की सीट के पास माइक, प्रॉपर लाइटिंग, वेंटिलेशन की सुविधा होगी. यहां क्लासेज की रिकॉर्डिंग भी होगी. क्लासेज में सेंट्रलाइज्ड डिस्प्ले यूनिट से बीबीए आईबी, बीबीए एमएस, एमबीए, एमबीए बीबीए बिजनेस एनालिटिक्स कोर्सेज के स्टूडेंट्स को फायदा होगा.

हम स्टूडेंट्स की रिकल्स को डेवलप करने के लिए लगातार प्रयास कर रहे हैं और आने वाले टाइम में भी हम इंफ्रास्ट्रक्चर को ज्यादा बेहतर बनाने के लिए काम करेंगे. प्रो. विनीता काकर, डायरेक्टर, आईएमएस



आत्मकथा लेखन की दी जानकारी

लखनऊ। लखनऊ विवि के हिंदी तथा आधुनिक भारतीय भाषा विभाग में स्त्री आत्मकथाएं : सिद्धांत और कुछ उदाहरण विषय पर व्याख्यान हुआ। मुख्य वक्ता पोलैंड के अदम मिलेक्विच विवि में हिंदी विभाग की प्रो. मोनिका ब्रोवार्टिक ने भारतीय और यूरोपीय महिलाओं की आत्मकथा लेखन संबंधी इतिहास को प्रस्तुत किया। इस दौरान विभागाध्यक्ष प्रो. रश्मि, प्रो. वाईपी सिंह, प्रो. सूरज बहादुर थापा, प्रो. अलका आदि मौजूद रहे। (संवाद)

लविवि के विद्यार्थियों ने जाना पुलिस के कार्य करने का तरीका

लखनऊ। पुलिस की कार्यप्रणाली समझने के लिए मंगलवार को लविवि के एनएसएस स्वयंसेवक शहर के पांच थानों में पहुंचे। इस क्रम में एनएसएस स्वयंसेवक महानगर, अलीगंज, हसनगंज, कैसरबाग व जानकीपुरम थाने में प्रशिक्षण कक्षाएं लगीं, जिसमें छात्रों को पुलिस विभाग के जनता के हित में थानों में किए जाने वाले कार्यों और आयोजनों की जानकारी दी गई।

प्रवक्ता प्रो. दुर्गेश श्रीवास्तव ने बताया कि यह कार्यक्रम छात्रों को व्यावहारिक तौर पर पुलिस की कार्यशैली जानने को प्रेरित करेगा, जिससे वे बेहतर नागरिक बनने के साथ अपने मूल कर्तव्यों को लेकर जागरूक होंगे। अलीगंज थाने में हुए प्रशिक्षण सत्र में उप निरीक्षक गजेन्द्र सिंह ने विद्यार्थियों को पुलिस कार्यशैली से परिचित कराया।

इसमें छात्रों को जीडी (जनरल डायरी) एंट्री, एफआईआर पंजीकरण, थाना दिवस सुनवाई, साइबर क्राइम, महिलाओं से जुड़े मामले व अन्य प्रकरण शामिल रहे। इस दौरान एनएसएस कोऑर्डिनेटर डॉ. अमरेंद्र कुमार व स्वयं सेवक उपस्थित रहे। (संवाद)

एलयू: बीटेक सीएसई एआई में सीटें बढ़ी

लखनऊ। एलयू से आर्टिफिशियल इंटेलिजेंस में इंजीनियरिंग की चाहत रखने वाले विद्यार्थियों के लिए ज्यादा सीट पर दाखिले का मौका रहेगा। द्वितीय परिसर स्थित इंजीनियरिंग संकाय में नए सत्र से बीटेक कंप्यूटर साइंस एंड इंजीनियरिंग-एआई में 60 सीट बढ़ाने का फैसला लिया गया है। जिसे फैकल्टी बोर्ड की बैठक में मंजूर भी कर दिया गया है।

प्रवक्ता प्रो. दुर्गेश श्रीवास्तव का कहना है कि बैठक में संकाय स्तर पर आर्टिफिशियल इंटेलीजेंस विभाग की स्थापना के प्रस्ताव को भी स्वीकृति दी गई। उन्होंने बताया कि अभी तक बीटेक कंप्यूटर साइंस एंड इंजीनियरिंग (आर्टिफिशियल इंटेलीजेंस) में 120 सीटें थीं। इसमें 60 सीटें बढ़ने पर यह संख्या 180 हो जाएगी।

एलयू विद्यार्थियों ने समझी पुलिस की कार्यशैली

लखनऊ। एलयू छात्रों ने छात्र पुलिस अनुभवात्मक अधिगम के अंतर्गत शहर के पांच थानों महानगर, अलीगंज, हसनगंज, कैसरबाग व जानकीपुरम थाने में पुलिस की कार्यशैली से परिचित हुए। कार्यक्रम के तहत छात्रों को पुलिस कार्य प्रणाली, कानून और पुलिस की ओर से व्यवहारिक ज्ञान की जानकारी दी गई। उप निरीक्षक गजेन्द्र सिंह ने पुलिस कार्यशैली के बारे में बताया।

एलयू के शिविर में 75 छात्रों ने रक्तदान किया

लखनऊ। लखनऊ विश्वविद्यालय व केयर टुडे फंड की ओर से रक्तदान शिविर का आयोजन हुआ। इसमें कुलपति प्रो. आलोक कुमार राय की अगुवाई में 64 युपी बटालियन एनसीसी के लगभग 40 कैडेट्स, समाज कार्य विभाग और एनएसएस से जुड़े छात्रों ने भाग लिया। प्रवक्ता प्रो. दुर्गेश श्रीवास्तव ने बताया कि शिविर में तीन युपी नेवल के एसोसिएट, 10 एनसीसी कैडेट्स व 65 से ज्यादा उप छात्र-छात्राओं ने स्वेच्छा से रक्तदान किया।



एलयू में मंगलवार को कुलपति प्रो. आलोक कुमार राय ने पोस्टर का विमोचन किया

कुलपति ने राष्ट्रीय सेमिनार के पोस्टर का विमोचन किया

लखनऊ। लखनऊ विश्वविद्यालय में राजनीति विज्ञान विभाग और भारतीय सामाजिक विज्ञान अनुसंधान परिषद की ओर से दो दिवसीय राष्ट्रीय सेमिनार के पोस्टर का विमोचन कुलपति प्रो. आलोक कुमार राय ने किया। संयोजक डॉ. जितेंद्र कुमार ने बताया कि यह सेमिनार हाइब्रिड प्रारूप यानी ऑनलाइन और ऑफलाइन दोनों माध्यमों में आयोजित होगा। एलयू की आधिकारिक वेबसाइट के जरिए सेमिनार में पंजीकरण किया जा सकता है।

SWATANTRA BHARAT PAGE 2

लविवि में विधिक जागरूकता कार्यशाला

स्वतंत्र भारत संवाददाता, लखनऊ।

लखनऊ विश्वविद्यालय के विधि संकाय की संस्था विधिक सहायता केंद्र व जिला विधिक सेवा प्राधिकरण, लखनऊ और विमेन सेल, नेताजी सुभाष चंद्र बोस राजकीय बालिका स्नातकोत्तर महाविद्यालय के संयुक्त तत्वावधान में विधिक जागरूकता कार्यशाला का आयोजन किया गया। विधि संकाय के अधिष्ठाता प्रो.बीडी सिंह, विधिक सहायता केंद्र के अध्यक्ष डॉ.अभिषेक कुमार तिवारी एवं उपाध्यक्ष डा.भावना सिंह की देखरेख में कार्यशाला आयोजित की गई। प्रो.बीडी सिंह के अनुसार विधिक सहायता केंद्र सभी के लिए न्याय तक समान पहुंच सुनिश्चित करने के उद्देश्य से काम करता है और विधिक साक्षरता और जागरूकता प्रदान करके इस दिशा में सक्रिय प्रयास करता है। इस जागरूकता कार्यक्रम का विषय कार्यस्थल पर महिलाओं का यौन उत्पीड़न (रोकथाम, निषेध और निवारण) अधिनियम, 2013 था। कार्यशाला का उद्देश्य इस अधिनियम के बारे में जागरूकता फैलाना था, जिसका उद्देश्य



निवारक, निषेधात्मक और साथ ही उपचारात्मक उपायों को सुनिश्चित करके प्रत्येक महिला को उत्पीड़न से मुक्त एक सुरक्षित, संरक्षित और सम्मानजनक कार्य वातावरण प्रदान करना है। इस कानून ने भारतीय महिलाओं को कार्यस्थल पर अपने अधिकारों के लिए खड़े होने में सक्षम बनाया है और यह किसी भी भेदभाव और शोषण से मुक्त, अधिक न्यायसंगत और उचित कार्यस्थल वातावरण बनाने में एक अहम कदम है। कार्यक्रम की शुरुआत विमेन सेल की अध्यक्ष प्रो.विनीता लाल ने डॉ.अभिषेक कुमार तिवारी, अध्यक्ष, विधिक सहायता केंद्र और विधिक सहायता केंद्र के सदस्यों के स्वागत से किया। प्रो.रश्मि बिश्नोई प्राचार्य, नेताजी सुभाष चंद्र बोस राजकीय

पोस्टर लांच

लखनऊ: लखनऊ विश्वविद्यालय के कुलपति प्रो. आलोक कुमार राय ने राजनीति विज्ञान विभाग और आइसीएसएसआर की ओर से होने वाले राष्ट्रीय सेमिनार के पोस्टर का विमोचन मंगलवार को किया। सेमिनार का विषय राज्य, समाज और राष्ट्र का अंतर्संबंध: भारतीय परिप्रेक्ष्य होगा, जो अमलाइन और आफलाइन दोनों माध्यमों में होगा। (जसं)

लवि में विचन प्रतियोगिता

लखनऊ: लखनऊ विश्वविद्यालय के वनस्पति विज्ञान विभाग में मंगलवार को काकोरी ट्रेन पक्षम शताब्दी समारोह के तहत विचन प्रतियोगिता आयोजित हुई। इसमें बी.एससी, एम.एससी व शोध छात्रों ने भाग लिया। प्रतियोगिता में बी.एससी प्रथम की समीक्षा राधक पहले, बी.एससी की प्रगति तिवारी व एम.एससी की अपूर्वा सिंह संयुक्त रूप से दूसरे स्थान पर रही। आयोजन का उद्देश्य विद्यार्थियों को इतिहास से जोड़ना और स्वतंत्रता संग्राम की जानकारी देना था। (जसं)

साइकिलिंग आठ को

लखनऊ: लवि में आठ मार्च को नार्थ जोन युनिवर्सिटी गेम्स के लिए साइकिलिंग की प्रतियोगिता होगी। आठ मार्च को जी-20 चौरहा गोमतीनगर में सुबह पांच बजे से इसका ट्रायल शुरू होगा। प्रतिभागी सत मार्च तक विश्वविद्यालय के एथलेटिक्स एसोसिएशन आफिस में संर्कट कर सकते हैं। (जसं)

विधिक सहायता केंद्र ने किया जागरूक

अमृत विचार, लखनऊ: लखनऊ विश्वविद्यालय के विधि संकाय की संस्था विधिक सहायता केंद्र व जिला विधिक सेवा प्राधिकरण के संयुक्त तत्वाधान में कार्यशाला का आयोजन किया गया। नेताजी सुभाष चंद्र बोस राजकीय बालिका स्नातकोत्तर महाविद्यालय में सभी के लिए न्याय तक समान पहुंच विषय पर जागरूकता अभियान चलाया गया। कार्यक्रम का विषय कार्यस्थल पर महिलाओं का यौन उत्पीड़न (रोकथाम, निषेध और निवारण) अधिनियम, 2013 था। इस कानून से भारतीय महिलाओं को कार्यस्थल पर अपने अधिकारों के लिए खड़े होने में सक्षम बनाया है और यह किसी भी भेदभाव और शोषण से मुक्त, अधिक न्यायसंगत और उचित कार्यस्थल वातावरण बनाने में एक अहम कदम है। कार्यक्रम में प्रो. विनीता लाल, डॉ. अभिषेक कुमार तिवारी, प्रो. रश्मि बिश्नोई, अंजसी मिश्रा, शिवांगी सिंह, इरा उपाध्याय, श्वेता सिंगार, गरिमा मिश्रा, शिवानी श्रीवास्तव, विनीता लाल, क्रांति सिंह, प्रोफेसर ज्योति, डॉ. शालिनी श्रीवास्तव और डॉ. प्रतिमा शर्मा मौजूद रहे।

स्त्री आत्मकथा पर पोलैंड की शिक्षक ने दिया व्याख्यान

अमृत विचार, लखनऊ: लखनऊ विश्वविद्यालय में राजनीति शास्त्र विभाग में एकल व्याख्यान का आयोजन किया गया। जिसमें अदम मिलेक्विच विश्वविद्यालय, पोसलनिया, पोलैण्ड के हिन्दी विभाग की प्रो. मोनिका ब्रोवार्टिक ने स्त्री आत्मकथाएं सिद्धांत और कुछ उदाहरण पर अपने विचार रखे। उन्होंने भारतीय व यूरोपीय महिलाओं की आत्मकथा लेखन संबंधी इतिहास को प्रस्तुत किया साथ ही एक सांस्कृतिक और राजनीतिक परिप्रेक्ष्य में आत्मकथा लेखन को रेखांकित किया। भारतीय परिदृश्य में पहली बांग्ला आत्मकथा आमार जीवन की चर्चा करते हुए अर्धकथानक, बौद्ध धर्म की थैरी गाथा के साथ ही मध्ययुगीन साहित्य में अक्कमहादेवी, मीराबाई, बहिणाबाई से होते हुए आधुनिक हिन्दी स्त्री आत्मकथाओं पर विस्तारपूर्वक अपना वक्तव्य प्रस्तुत किया। अध्यक्षता विभागाध्यक्ष प्रो. रश्मि कुमार ने की। मुख्य अतिथि का परिचय डॉ. अनुपम पटेल ने दिया। आचार्य प्रो. वाईपी सिंह, प्रो. सूरज बहादुर थापा, प्रो. अलका पाण्डेय, प्रो. हेमांशु सेन मौजूद रहे।

कुलपति ने किया राष्ट्रीय सेमिनार के पोस्टर का विमोचन

अमृत विचार, लखनऊ: लखनऊ विश्वविद्यालय में राजनीति शास्त्र विभाग में आयोजित होने वाले राष्ट्रीय सेमिनार के पोस्टर का कुलपति डॉ. आलोक कुमार राय ने विमोचन किया। भारतीय सामाजिक विज्ञान अनुसंधान परिषद के सहयोग से आयोजित होने वाले दो दिवसीय राष्ट्रीय सेमिनार में "राज्य, समाज और राष्ट्र का अंतर्संबंध भारतीय परिप्रेक्ष्य" में हाइब्रिड प्रारूप में आयोजित किया गया है। विमोचन के दौरान प्रति कुलपति प्रो. मनुका खन्ना, विभागाध्यक्ष प्रो. संजय गुप्ता, डॉ. दिनेश कुमार, डॉ. रजनीश सागर, डॉ. अनामिका, डॉ. माधुरी साहू और डॉ. तुंगनाथ उपस्थित रहे।


छात्रों ने समझी पुलिस की कार्यप्रणाली

अमृत विचार, लखनऊ: लखनऊ विश्वविद्यालय के छात्र पुलिस अनुभवात्मक अधिगम के अंतर्गत छात्रों ने लखनऊ के पांच थानों महानगर थाना, अलीगंज थाना, हसनगंज थाना, कैसरबाग थाना तथा जानकीपुरम थाना में कार्यक्रम किया। इस कार्यक्रम के अंतर्गत छात्रों को पुलिस कार्य प्रणाली कानूनी जागरूकता के बारे पुलिस द्वारा व्यवहारिक ज्ञान से अवगत कराया जाएगा। महानगर थाने में नोडल व एनएसएस प्रोग्राम अधिकारी डॉ. आनंद बल्लभ जोशी, थाने के एसएसआई गजेन्द्र सिंह द्वारा विद्यार्थियों को पुलिस कार्यप्रणाली तथा कानूनी जागरूकता के बारे में बताया गया।



TOI PAGE 2

LU ART AND CRAFT FAIR KICKS OFF TODAY



The three-day annual art and craft fair "Kala Mela" by Lucknow University's fine arts faculty will kickstart at the Arts College on Wednesday. The fair will witness creativity, competitions and cultural events. Putting waste to best use students have decorated the campus by painting dried peepal leaves in different colours, making beautiful and attractive installations using old ropes, cardboard and newspapers

LU auditorium offers engaging learning environ

TIMES NEWS NETWORK

Lucknow: SB Singh Auditorium at the department of commerce is set to enhance the academic experience for students through digital technology.

Equipped with an interactive smart panel featuring durable Gorilla Glass, the auditorium offers an engaging learning environment. The digital podium and collar microphones ensure seamless presentations and clear audio delivery, improving lecture quality.



LU VC AK Rai at the event

A key highlight of the smart class is the digital pen, enabling interactive teaching, making complex concepts easier to grasp. The hybrid camera system facilitates virtual classes and Zoom meetings,

allowing students to attend sessions remotely and access recorded lectures for better revision. "These technological upgrades foster an immersive and flexible learning atmosphere, ensuring students gain a more comprehensive understanding of their subjects. With digital integration, students can benefit from enhanced participation, better accessibility and improved academic engagement, preparing them for a tech-driven professional world," said, Vice-Chancellor Alok Kumar Rai.